

QUESTIONS FOR ANSWERS ON THE DAY

(but not taken up)

Financial Assistance to S.C./S.T. etc., for Digging Irrigation Wells and Installation of Pumpsets

82. Sri J. L. KABADE (Ballolli).—

Will the Minister for Community Development and Social Welfare be pleased to state :—

(a) whether it is a fact that the Scheduled Castes/Scheduled Tribes/Nomadic and Semi-Nomadic Tribes were getting assistance of 50 per cent as loan and 50 per cent subsidy for digging irrigation wells and purchasing pumpsets as per No. DSW/MP. III/SCE 308/c-3022/69-70, dated 5th October 1970, issued by the Director of Social Welfare ;

(b) if so, the amount allotted to each district in the State in this regard ;

(c) the number of applications received by the Government in Indi, Sindgi, Bijapur, Basavana Bagewadi Taluks for sanction of assistance under this scheme ;

(d) the number of persons benefited by this scheme ?

Sri M. MALLIKARJUNA SWAMY (Minister for Community Development and Social Welfare).—

(a) No.

(b) Does not arise.

(c) Nil.

(d) Does not arise.

Procedure to carry over the questions for the next day.

ಶ್ರೀ ಎಸ್. ಬಂಗಾರಪ್ಪ (ಸೋರಬ).—ಅಧ್ಯಕ್ಷರೇ, ಒಂದು ವಿಷ್ಣುವನೆ. ಈ ಸಭೆಯಲ್ಲಿ ಹಿಂದಿನಿಂದಲೂ ಒಂದು ಸಂಪ್ರದಾಯ ನಡೆದು ಬಂದಿದೆ. ಹಿಂದಿನ ದಿವಸ ಉಳಿದ ಪ್ರಶ್ನೆಗಳನ್ನು ಮುಂದಿನ ದಿವಸ ತೆಗೆದುಕೊಳ್ಳುವುದಕ್ಕೆ ಸಾಧ್ಯವೆಂಬ ಬಗ್ಗೆ ಹಿಂದಿನ ಅಧ್ಯಕ್ಷರುಗಳು ಇದೇ ಸಭೆಯಲ್ಲಿ ಹೇಳಿರತಕ್ಕ ಹೇಳಿಕೆಗಳು ಬೇಕಾದಷ್ಟು ಇವೆ. ಅವರ ಹೇಳಿಕೆಗಳೂ ಕೂಡ ಈ ಸಭೆಯಲ್ಲಿ ರಿಕಾರ್ಡ್ ಆಗಿದೆ. ಆದ್ದರಿಂದ ತಾವು ಇವತ್ತು ಉಳಿದ ಪ್ರಶ್ನೆಗಳನ್ನು ನಾಳೆ ತೆಗೆದುಕೊಳ್ಳುವುದಕ್ಕೆ ಅವಕಾಶ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಇದಕ್ಕೆ ಸಂಬಂಧಪಟ್ಟವರಿಗೆ ರೂಲ್ಸ್ ಇದ್ದರೂ, ಹಿಂದಿನ ಅಧ್ಯಕ್ಷರುಗಳು ಇದರ ಬಗ್ಗೆ ಅನೇಕ ಸಾರಿ ಈ ವಿಷಯದಲ್ಲಿ ಅವಕಾಶ ಮಾಡಿಕೊಡಲು ಬೇಕಾದಷ್ಟು ರೂಲಿಂಗ್ ಕೊಟ್ಟಿದ್ದಾರೆ.

ಅಧ್ಯಕ್ಷರು.—ಪ್ರಶೋತ್ತರ ವೇಳೆ ಮುಗಿಯಿತು ಎಂದು ಹೇಳಿದಮೇಲೆ ಪುನಃ ತಾವು ಪ್ರಶೋತ್ತರಗಳ ಬಗ್ಗೆ ಚರ್ಚೆ ಮಾಡುವುದು ಸರಿಯಲ್ಲ. ಮಾನ್ಯ ಮುಖ್ಯಮಂತ್ರಿಯವರು ಸಂಬಂಧ ಪಟ್ಟ ಪ್ರಶ್ನೆಗಳ ಬಗ್ಗೆ ಯಾವ ವಿಷಯವನ್ನು ಕೇಳಿದರೂ ಅದಕ್ಕೆ ಉತ್ತರ ಕಳುಹಿಸುತ್ತೇವೆಂದು ಒಪ್ಪಿ ಕೊಂಡಿದ್ದಾರೆ. ಆ ರೀತಿಯಾಗಿ ಮಾಡುವುದು ಉಚಿತ.

Furnishing the Opposition Party Room in Vidhana Soudha

† ಶ್ರೀ ವಾಚಾಳ್ ನಾಗರಾಜ್ (ಚಾಮರಾಜಪೇಟೆ).—ಮಾನ್ಯ ಅಧ್ಯಕ್ಷಗಳವರೇ, ತಮ್ಮಲ್ಲಿ ನಾನು ಬಹಳ ದಿವಸಗಳಿಂದ ಒಂದು ಪ್ರಾಮುಖ್ಯವಾದಂಥ ವಿಷಯವನ್ನು ಅರಿಕೆ ಮಾಡಿಕೊಳ್ಳಬೇಕೆಂದಿದ್ದೇನೆ. ಅದು ವಿರೋಧ ಪಕ್ಷದ 48 ಜನರಿಗೆ ಸಂಬಂಧಪಟ್ಟಿದ್ದು. ನಮಗೆ ಈ ವಿಧಾನ ಸೌಧದಲ್ಲಿ ವಿರೋಧ ಪಕ್ಷದ ಕಾರ್ಯಾಲಯವೆಂದು ಒಂದು ಕೊಠಡಿಯನ್ನು ಕೊಟ್ಟಿದ್ದಾರೆ. ಈ ವಿಚಾರದಲ್ಲಿ ಏನಾದರೂ ಮಾಡಿ ಈ ಸಭೆಯಲ್ಲಿ ಚರ್ಚೆ ಮಾಡಿ ತಮ್ಮ ಮೂಲಕ ಸರ್ಕಾರದವರು ಇದನ್ನು ಸರಿಪಡಿಸುವ ವ್ಯವಸ್ಥೆ ಮಾಡಬೇಕೆಂದು ಯೋಚಿಸಿ ಇವತ್ತು ಈ ವಿಚಾರವನ್ನು ಈ ಸಭೆಯ ಗಮನಕ್ಕೆ ತರುತ್ತಿದ್ದೇನೆ. ಇಡೀ ವಿರೋಧ ಪಕ್ಷದ ಅಧೀನ ಇದರೊಳಗೆ ಇದೆಯೆಂದು ಹೇಳುತ್ತೇನೆ. ಅದಲ್ಲದೆ ಈ ಒಂದು ಕಾಗದದ ಗಂಟನ್ನು ಸಭೆಯಲ್ಲಿ ತಮ್ಮ ಮುಂದೆ ಪ್ರದರ್ಶಿಸುತ್ತೇನೆ.

(ಮಾನ್ಯ ಸದಸ್ಯರು ಒಂದು ದೊಡ್ಡ ಕಾಗದದ ಗಂಟನ್ನು ಸಭೆಯಲ್ಲಿ ಪ್ರದರ್ಶಿಸಿದರು. ಅದರೊಳಗೆ ಸ್ವಲ್ಪ ಹರಿದಿದ್ದ ಮೇಜಿನ ಬಟ್ಟೆ, ಮುರಿದುಹೋಗಿದ್ದ ಹಾಗೂ ಬಾರಿಸಿದರೂ ಶಬ್ದವಾಗದ ಕಾಲಿಂಗ್ ಬೆಂ, ಮಸಿ ಇಲ್ಲದ ಮಸಿ ಕುಡಿಕೆ, ನಿಬ್ಬಿಲ್ಲದ ರೇಖಣಿ, ಮೋಟರ್ ಪೆನ್ಸಿಲ್ ನೀರಿಲ್ಲದ ಆ್ಯಪೆಟ್ರಿ ಇದ್ದವು)

ಇಡೀ ವಿರೋಧ ಪಕ್ಷಕ್ಕೆ ಸರ್ಕಾರದವರು ಕೊಟ್ಟಿರುವ ಮನ್ನಣೆ, ಬಳುವಳಿ ಇದು. ಇಂಥಾದ್ದರಲ್ಲಿ ಈ ದೇಶದ ಬಡ್ಡೆಟ್ಟನ್ನು ಮನ್ನಣೆ ಮಾಡಬೇಕೆಂದು ಈಗ ಮಾನ್ಯ ಹಣಕಾಸಿನ ಸಚಿವರಾದ ಶ್ರೀಮಾನ್ ಫೋರ್ಸಡೆಯವರು ಈ ಸಭೆಯ ಮುಂದೆ ಬಡ್ಡೆಟ್ಟನ್ನು ತರುತ್ತಾ ಇದ್ದಾರೆ. ವಿರೋಧ ಪಕ್ಷದ ಒಂದು ಕಾರ್ಯಾಲಯವನ್ನು ಸರಿಪಡಿಸುವುದಕ್ಕಾಗಲಿಲ್ಲವೆಂದು ಹೇಳಿದರೆ, ಇನ್ನೇನು ಇವರು ಸರಿಪಡಿಸುತ್ತಾರೋ ಗೊತ್ತಿಲ್ಲ. ಮಂತ್ರಿಗಳ ಕಾರ್ಯಾಲಯವನ್ನು ನೋಡಿದರೆ ಅದು ಎಷ್ಟು ಸೊಗಸಾಗಿದೆ, ಕಾಂಗ್ರೆಸ್ ಪಕ್ಷದವರ ಕಾರ್ಯಾಲಯ ನೋಡಿ ಅದೆಷ್ಟು ಚೆನ್ನಾಗಿದೆ? ಇವರಿಗೇನು ಬಂತೋ ಬರಬಾರದ್ದು ಗೊತ್ತಿಲ್ಲ. ಈ ವಿಷಯವನ್ನು ಯಾರೂ ಅಷ್ಟು ಲಘುವಾಗಿ ಪರಿಗಣಿಸಬಾರದೆಂದು ನಾನು ಪ್ರಾರ್ಥನೆ ಮಾಡುತ್ತೇನೆ. ಏಕೆಂದರೆ, ನಾವು ಯಾರಿಗೆ ಬರದುಕೊಡುವುದು? ಏನು ಬರದುಕೊಟ್ಟರೂ, ಹೇಳಿದರೂ ಇದುವರೆಗೆ ಏನೂ ಪ್ರಯೋಜನವಾಗಲಿಲ್ಲ.

ಶ್ರೀ ಟಿ. ಆರ್. ಶಾಮಣ್ಣ (ಕೋಟೆ).—ಮಾನ್ಯ ಸದಸ್ಯರು ಹಾವಾಡಿಗೆರ ಕೆಲಸವನ್ನು ಚೆನ್ನಾಗಿ ಮಾಡುತ್ತಿದ್ದಾರೆ.

ಶ್ರೀ ವಾಚಾಳ್ ನಾಗರಾಜ್.—ಅದು ನನಗೆ ಗೊತ್ತು. ನೀವು ಕೂತುಕೊಳ್ಳಿ. ನಾನು ಹೇಳುವುದಿಷ್ಟೇ. ಮೇಜಿನ ಮೇಲೆ ಹಾಕಿದ್ದಂಥ ಸಾಮಾನ್ಯವಾದಂಥ ಒಂದು ಟೇಬಲ್ ಕ್ಲಾತ್ ದುರ್ವಾಸನೆಯಾಗಿದ್ದರೂ ಅದನ್ನು ಇದುವರೆಗೆ ಬದಲಾವಣೆ ಮಾಡಲಿಲ್ಲ. ಅದು ಸುತ್ತ ಹರಿದು ಹೋಗಿ ಚಿಂದಿಚಿಂದಿಯಾಗಿದೆ. ಈ ರೀತಿ ಇದರ ಅಡಳಿತ ನಡೆಯುತ್ತಾ ಇದೆ. ವಿರೋಧ ಪಕ್ಷದವರು ಪೇರಿ ವಿಚಾರ ಎನಿಮಯ ಮಾಡುವುದಕ್ಕೆ ಒಂದು ಒಳ್ಳೆಯ ಸುಂದರವಾದ ಕೊಠಡಿ ಬೇಕು. ನಮ್ಮನ್ನು ನೋಡುವುದಕ್ಕೆ ಬರುವವರು ಕೂತುಕೊಳ್ಳುವುದಕ್ಕೆ ಕುರ್ಚಿಗಳು ಬೇಕು. ಆದರೆ ಮಂತ್ರಿಗಳ ಕೊಠಡಿ ನೋಡಿ. ಅದೇನು ಮಜ. ಒಬ್ಬೊಬ್ಬ ಮಂತ್ರಿಗೆ ನಾಲ್ಕು ನಾಲ್ಕು ಜನ ಗುಮಾಸ್ತರು, ಟೈಪಿಸ್ಟ್‌ಗಳು. ವಿರೋಧ ಪಕ್ಷದಲ್ಲಿರುವ 48 ಜನಗಳಿಗೆ ಒಬ್ಬ ಟೈಪಿಸ್ಟ್ ಮತ್ತು ಗುಮಾಸ್ತ ಬೇಡವೆ? ಈ ಮನೆಗೆ ಆ ಮನೆಗೆ ಸಂಬಂಧಪಟ್ಟ ಹಾಗೆ ವಿರೋಧ ಪಕ್ಷದವರಲ್ಲರೂ 68 ಜನರಾಗಬಹುದು. ಜನರಲ್ ಹಾಸ್ಟೆಲ್‌ಗೆ ಒಂದು ಸಾರಿ ಮಾನ್ಯ ಶ್ರೀ ಚನ್ನಬಸಪ್ಪನವರು ಬಂದಾಗ, ನಮಗೆ ಏನೇನು ಅನುಕೂಲಗಳು ಬೇಕೋ ಎಲ್ಲವೂ ಅಗಿದೆಯೇ ಎಂದು ಕೇಳಿದಾಗ, ಮಂತ್ರಿಗಳು ಬಂದು ಕೇಳಿದಾಗ ನಮ್ಮ ಕೊಠಡಿಯಲ್ಲಿ ಎಲ್ಲ ಅನುಕೂಲಗಳಿವೆ, ರೂಮ್ ಬಹಳ ಚೆನ್ನಾಗಿದೆಯೆಂಬುದಾಗಿ ಹೇಳಬೇಕಾಯಿತು. ಆದರೆ ಆ ರೂಮಿನ ಅವಸ್ಥೆ ನಾನು ಹೇಳಿದ ರೀತಿಯಲ್ಲಿದೆ. ಇನ್ನೊಂದು ವಿಷಯ. ನನ್ನ ಸೆಂಟರ್ ಹಾರ್‌ನಲ್ಲಿ ಒಂದು ಸೋಫಾ ಹಾಕಿದ್ದರು.